



திருச்சி தெற்கு மாவட்டக் கழகத்தின் சார்பாக 'ஓரணியில் தமிழ்நாடு' என்னும் செயல்பாட்டினை ஒருங்கிணைப்பதற்காக வி.என். நகர் மூன்றாவது குறுக்குத் தெருவில் War room (போர் அறை) மாவட்டக் கழகச் செயலாளரும் - பள்ளி கல்வித்துறை அமைச்சருமான அன்பில் மகேஸ் பொய்யாமொழி திறந்து வைத்தார். இந்த நிகழ்ச்சியில் திருச்சி திமுக தெற்கு மாவட்ட நிர்வாகிகள் உடனிருந்தனர்.

கோவை ஆனைமலை ஆழியாறில் சாலை விபத்தில்

உயிரிழந்தவர்களின் குடும்பத்தினருக்கு ஆறுதல் - நிதி உதவி!

முதல்வர் மு.க.ஸ்டாலின் அறிவிப்பு!

சென்னை, ஜூலை 20 - கோயம்புத்தூர் மாவட்டம், ஆனைமலை வட்டம், ஆழியார் கிராமம், வால்பாறை ஆழியார் சாலை, சின்னார்பதியில் நிகழ்ந்த சாலை விபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவி - தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு:-

கோயம்புத்தூர் மாவட்டம், ஆனைமலை வட்டம், ஆழியார் கிராமம், நவமைலையைச் சேர்ந்த 22 நபர்கள் 17.7.2025 அன்று காலை டாடாஏஸ் வாகனத்தில் வேலை நிறித்தமாக ஆனைமலைவட்டம், ஆழியார் கிராமம், வால்பாறை ஆழியார் சாலை, சின்னார்பதி என்னுமிடத்தில் சென்று கொண்டிருந்தபோது எதிர்பாராத விதமாக மேற்படி வாகனம் சாலையில் கவிழ்ந்து விபத்துக்குள்ளானதில் அதில் பயணம் செய்த திருமதி.ராணி (வயது 45) க/பெ.மணிகண்டன் என்பவர் சம்பவ இடத்திலும், திலகராஜ் (வயது 40) த/பெ.கருப்பன் என்பவர் சிகிச்சைக்காக மருத்துவமனைக்கு கொண்டு செல்லும் வழியிலும், சஞ்சய்குமார் (வயது 20) என்பவர் மேல்சிகிச்சைக்காக கோயம்புத்தூர் அரசு மருத்துவக்கல்லூரி மருத்துவமனையில் அனுமதிக்கப்பட்டு சிகிச்சை பலனின்றியும் உயிரிழந்தவர் என்ற துயரகரமான செய்தியைக் கேட்டு மிகவும் அதிர்ச்சியும் வேதனையும் அடைந்தேன்.

மேலும், இவ்விபத்தில் காயமடைந்து பொள்ளாச்சி அரசு மாவட்ட தலைமை மருத்துவமனை மற்றும் கோயம்புத்தூர் அரசு மருத்துவக்கல்லூரி மருத்துவ மனையில் சிகிச்சை பெற்றுவரும் 19 நபர்களுக்கு சிறப்பு சிகிச்சை அளிக்கவும் உத்தர விட்டுள்ளேன்.

இந்த விபத்தில் உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலா மூன்று இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவர்களுக்கு தலா ஒரு இலட்சம் ரூபாயும், இலேசான காயமடைந்து மருத்துவ மனையில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

நாகை மாவட்ட

ஒன்றிய-நகர-பேரூர்ச் செயலாளர்கள் கூட்டம்!

நாகை, ஜூலை 20-

நாகை மாவட்டக் கழகம் மாவட்டச் செயலாளர் என். கௌதமன் அறிவிப்பு! கச்செயலாளரும், தமிழ் நாடு மீன் வளர்ச்சிக் கழகத் தலைவருமான

நாமக்கல் மேற்கு மாவட்டம்

கபிலர்மலை வடக்கு, கபிலர்மலை மத்திய, கபிலர்மலை தெற்கு ஆகிய ஒன்றியங்களில் அடங்கியுள்ள ஊராட்சிகள் விவரம் - மற்றும் ஒன்றிய பொறுப்பாளர் நியமனம்!

தலைமைக் கழகம் அறிவிப்பு

நாமக்கல் மேற்கு மாவட்டம், கபிலர்மலை ஒன்றியக் கழகச் செயலாளர் கே.கே.சண்முகம் அவர்கள், சரிவர கழகப் பணியாற்றாத காரணத்தால், அவரை அப்பொறுப்பிலிருந்து விடுவித்து, கழக நிர்வாக வசதிக்காகவும் - கழகப் பணிகள் செவ்வனே நடைபெற்றிடவும் கபிலர்மலை ஒன்றியத்தை, **கபிலர்மலை வடக்கு, கபிலர்மலை மத்திய, கபிலர்மலை தெற்கு ஆகிய 3 ஒன்றியக் கழகங்களாக** பிரிக்கப்படுகிறது. அவ்வாறு பிரிக்கப்பட்ட ஒன்றியங்களுக்கு, ஒன்றியப் பொறுப்பாளர்கள் நியமிக்கப்படுகின்றனர்.

மேற்கண்டவாறு பிரிக்கப்பட்ட **கபிலர்மலை வடக்கு, கபிலர்மலை மத்திய, கபிலர்மலை தெற்கு** ஆகிய ஒன்றியங்கள் பின்வரும் ஊராட்சிகள் கொண்டதாக அமையும்.

கபிலர்மலை வடக்கு ஒன்றியம்: 1.குப்பிரிக்காபாளையம், 2.பெருங்குறிச்சி, 3.கள்ளிபாளையம், 4.சோழசிராமணி, 5.ஐயன்எளம்பள்ளி, 6.குரும்பலமகாதேவி, 7.கொத்தமங்கலம் ஆகிய 7 ஊராட்சிகள்.

கபிலர்மலை மத்திய ஒன்றியம்: 1.திடும்பல், 2.தி.கவுண்டம்பாளையம், 3.சிறுநல்லிகோவில், 4.சுபிலக்குறிச்சி, 5.பெரியசோளிபாளையம், 6.வடகரையாத்தார் ஆகிய 6 ஊராட்சிகள்

கபிலர்மலை தெற்கு ஒன்றியம்: 1. இருக்கூர், 2.ஆனங்கூர், 3.குன்னத்தூர், 4.மிலிக்கப்பாளையம், 5.சேனூர், 6.கொந்தாளம், 7.கோப்பனம்பாளையம் ஆகிய 7 ஊராட்சிகள்

ஒன்றியக் கழகப் பொறுப்பாளர்கள் நியமனம்

மேற்கண்டவாறு அமையப் பெற்ற **கபிலர்மலை வடக்கு, கபிலர்மலை மத்திய, கபிலர்மலை தெற்கு** ஆகிய ஒன்றியக் கழகப் பணிகள் செவ்வனே நடைபெற, ஒன்றியக் கழகப் பொறுப்பாளர்கள் பின்வருமாறு நியமிக்கப்படுகிறார்கள்.

கபிலர்மலை வடக்கு ஒன்றியம்

பொறுப்பாளர்: **எம்.சுப்பிரமணியம்**, தளபதி உணவகம், மெயின் ரோடு, சோழசிராமணி & அஞ்சல், பரமத்திவேலூர் வட்டம், நாமக்கல் மாவட்டம்.

கபிலர்மலை மத்திய ஒன்றியம்

பொறுப்பாளர்: **டி.எம்.சரவணக்குமார்**, தண்ணீர்ப்பந்தல், பெரியசோளிபாளையம் அஞ்சல், கபிலர்மலை, பரமத்திவேலூர் வட்டம், நாமக்கல் மாவட்டம்

கபிலர்மலை தெற்கு ஒன்றியம்

பொறுப்பாளர்: **பி.பி.சாமிநாதன்**, இருக்கூர் & அஞ்சல், கபிலர்மலை, பரமத்திவேலூர் வட்டம், நாமக்கல் மாவட்டம்.

“அண்ணா அறிவாலயம்”

சென்னை- 600 018.

நாள்: 18.07.2025.

துரைமுருகன்

பொதுச்செயலாளர்,

தி.மு.க.



என்.கௌதமன் வெளியீட்டுள்ள அறிக்கையில் கூறியிருப்பதாவது.

நாகை மாவட்டக் கழகத்தை சேர்ந்த ஒன்றிய, நகர, பேரூர் கழக செயலாளர்கள் மற்றும் இளைஞர் அணியின் மாவட்ட ஒன்றிய, நகர, பேரூர் அமைப்பாளர்கள், துணை அமைப்பாளர்கள் ஆலோசனைக் கூட்டம் இன்று (20.07.2025 -ஞாயிறுக்கிழமை) காலை 9.30 மணிக்கு

நாகை மாவட்ட தி.மு.க அலுவலகமான தளபதி அறிவாலயத்தில் நடைபெறுகிறது. கூட்டத்தில் ஒன்றிய, நகர, பேரூர் கழக செயலாளர்கள் மற்றும் மாவட்ட, ஒன்றிய,

நகர, பேரூர் இளைஞர் அணி அமைப்பாளர்கள் மற்றும் துணை அமைப்பாளர்கள் தவறாமல் கலந்துகொண்டு சிறப்பிக்குமாறு கேட்டுக்கொள்கிறேன்.

பொருள் 'ஓரணியில் தமிழ்நாடு' உறுப்பினர் சேர்க்கை. இளைஞர் அணி நிர்வாகிகள் பங்களிப்பு தொடர்பாக கழக ஆக்க பணிகள்.

இவ்வாறு அவர் குறிப்பிட்டுள்ளார்.

46 ஆம் ஆண்டில் பயணிக்கும்

இணையில்லா இளைஞர் படையே கூளுரைத்துக் கிளம்பிடுவீர்!

உலகில் எந்தவொரு இயக்கமும் தொடர்ந்து மக்களுக்காக பாடுபட வேண்டுமானால் தலைமுறை இடைவெளியில்லாமல்,சாங்கிலி தொடர் போல மனித ஆற்றல் இருந்திட வேண்டும்.அப்படிப்பட்ட நிலை இல்லாவிட்டால் அந்த இயக்கம் ஒரு குறிப்பிட்ட கால அளவுக்குள் கொஞ்சம் கொஞ்சமாக முதுமை அடைவதோடு,அதன் சிந்தனையிலும் தேக்கம் ஏற்படும்.ஆனால்,நமது கழகத்தின் இதயதுடிப்பாய் 46 ஆண்டுகளாய் சீரிய தொண்டாற்றி வரும் இளைஞர் அணி காலப்போக்கில் கழகத்தின் நோக்கம், இலக்கு,இலட்சியம் இதனை மாங்காமல் தலைமுறை தாண்டியும் துடிப்புடன் செயலாற்றி வருகிறது.

புரட்சி இயக்கங்கள் உலகில் தோன்றி அந்த புரட்சியின் நோக்கம் நிறைவேறியோ அல்லது நிறைவேறாமலோ ஒரு குறிப்பிட்ட காலகட்டத்தில் நீர்த்து போயிருக்கின்றன,அத்தகைய இயக்கங்கள் யாருக்கும் தெரியாமல்,யாரும் எதிர்பாராத நிலையில் திடீரென தோன்றி சிறிது காலம் பேயாட்டம் ஆடிவிட்டு திடீரென மறைந்து போன வரலாறுகள் பல.ஆதிகாலம் தொட்டு இன்றுவரை உலகநாடுகளில் எத்தனை,எத்தனையோ விதமான புரட்சிகள் நடைபெற்றிருக்கின்றன,அவற்றினால் மக்கள் பல அனுபவங்களையும், அனுசூலங்களையும் அடைந்துள்ளனர். ஒவ்வொரு புரட்சியும் அந்தந்த காலகண்ணோட்டத்திற்கு புதுமையாக இருந்ததே தவிர தொடர்ந்து அந்த இயக்கங்கள் மக்களிடையே செல்வாக்கை நிலைநிறுத்தி கொள்ள இயலாமல் மறைந்து விட்டன.

தொடங்கப்பட்டு இத்துணை ஆண்டுகளுக்கு பின்னும் இயக்கத்தின் கொள்கை,லட்சியம்,கோட்பாடுகளோடு தொடர்ந்து மக்களிடையே துடிப்போடும், எடுப்போடும் இருக்கும் ஒரே இயக்கம் நமது திராவிட முன்னேற்ற கழகம் மட்டுமே,அதற்கு அடுத்த தலைமுறையினரின் உற்சாகமும்,நமது இளைஞர் அணியின் உத்வேகமும் முக்கிய காரணம் எனச்சொன்னால் அது மிகையாகாது.

மக்களின் தேவைகள் காலத்திற்கேற்ப மாறக்கூடியவை,அந்த மாற்றத்தை விரும்பும் மக்களின் உணர்வுகளை சரியாக புரிந்து கொண்டு இயக்கத்தை கட்டமைப்பதில் திராவிட முன்னேற்ற கழகம் அரசியல் உலகில் என்றும் தனித்தன்மையோடு திகழ்கிறது.

தந்தை பெரியாரும்,அறிஞர் அண்ணாவும்,முத்தமிழறிஞர் கலைஞரும் உருவாக்கி நமக்கு தந்த கொள்கைகளை இன்று திராவிட மாடல் என உலகமே வியந்து பாராட்டும் வகையில் முத்தான திட்டங்களால் செயல்படுத்தி அவர்களது கொள்கைகள் தமிழ் இனத்திற்கு மட்டுமல்ல சுயமரியாதை உடைய எவருக்கும் எக்காலத்திற்கும் ஏற்றதொரு கூர் மழுங்கா குத்திட்டிகள் என நமக்கெல்லாம் காட்டி வரும் மாண்புமிகு தமிழ்நாடு முதலமைச்சர் திராவிட பேரரசர் நமது கழக தலைவர் இளையதலைமுறையினரால்,அவர் தம் அன்பு உள்ளங்களால் “அப்பா” என அன்போடு அழைக்கப்படும் முத்துவேல் கருணாநிதி ஸ்டாலின் அவர்களால் தமிழ்நாடு திராவிட மாடல் ஆட்சி உலகத்திற்கே மாடல் ஆட்சியாக செயல்பட்டு வருகிறது.

தமிழர்களின் மொழி,கலை, கலாச்சாரம், பண்பாடு, நாகரீகம், தொன்மை இவற்றில் எவ்வித சமரசமும் செய்து கொள்ளாமல் வீறு நடை,வெற்றி நடை போட்டு கடடி காத்து வருவது நமது திராவிட முன்னேற்றக் கழகம்.

1944 ஆம் ஆண்டு திராவிடர் கழகம்,1949 ஆம் ஆண்டு திமுக கழகம் இரண்டும் இருகூழல் துப்பாக்கிகளாய் தமிழ்நாடு வீதிகளில் சுழன்றன,இருளை அகற்றிட கூளுரைத்து நின்ற தமிழ்நாடு இளைஞர்கள் பதவி,பவிக்,அதிகாரம் என எதையும் எதிர்பார்க்காமல் உயிர் தியாகத்திற்கும் துணிந்து, நெஞ்சை நிமிர்த்தி நின்று சமுதாய புரட்சிக்கு தங்களை அர்ப்பணித்து கொண்டனர்.

“ஓ மனிதனே ! நீ எந்த நாட்டை சேர்ந்தவனாயிருந்தாலும் சரி,

எந்தவிதமான அபிப்பிராயத்தை கொண்டவனாக இருந்தாலும் சரி,

உனது சரித்திரத்தை நன்றாக படித்து பார் !

எங்கே? புத்தகங்களிலா?

பொய்யர்களால் எழுதப்பட்ட புத்தகங்களிலா?

இல்லை இல்லை ! இயற்கையிலே

பொய் சொல்லத்தெனையில் தமிழ்நாட்டின் மக்கள் மன்றத்தில் தி.மு.க.வின் மாலை நேர பொதுகூட்டமேடைகளில் உணர்ச்சி பெருக்குடன் எடுத்து செல்லப்பட்டது.

தமிழ் இனத்திற்கு நீ யார்? உன் இனம் எப்படிப்பட்டது?

சிந்தித்து பார் !

சிங்கமென சீறிடு!

என சமூக அக்கறையும்,சமுதாய உணர்வையும் தட்டியெழுப்பி தமிழினத்தை

துள்ளி எழு செய்தது திமுக.



மக்களின் ரத்தநாளத்தோடு கலந்து உணர்விலும், உயிரிலும், உறவாடி, பாசத்திலும்,

நேசத்திலும் வளர்ந்த இந்த இயக்கத்தை தொய்வின்றி தொடர்ந்து வீறுநடை போட முத்தமிழறிஞர் கலைஞர் அவர்களால் தமிழ் இனத்தின் வளர்பிறையாய் கழக இளைஞர் அணி உதயமானது.தி.மு.க.வில் பல்வேறு அணிகள் சிறப்பாக செயல்பட்டு வந்தாலும் முழுக்க முழுக்க இளைஞர்களை கொண்ட இளைஞரணி கழகத்தின் இருதயம் போன்றது.

நாளைய சமுதாயத்தின் நம்பிக்கை கீற்றாய் 1980 ஆண்டு மதுரை ஜான்ஸி ராணி திடலில் வெண் புறாக்கள் போல லட்சோபலட்சம் இளைஞர்கள் அலைகடலாய்,ராணுவ சிப்பாய்களாய் அணிவகுத்த காட்சிகண்கொள்ளாக்காட்சி !

இன்றைய தமிழ்நாடு முதலமைச்சர் கழகத்தலைவர் மு.க.ஸ்டாலின் அவர்கள் அன்று இளைஞர் பட்டாளத்திற்கு தலைமை தாங்கி,கழகத்தின் இருவண்ணக் கொடியினை ஏந்தி வந்த பொழுது வீதியெங்கும் திரண்டிருந்த தமிழ்நாடு மக்கள் ஆனந்த கூத்தாடி மகிழ்ந்தனர்.1983 ஆம் ஆண்டு திமுக இளைஞர் அணியின் மாநில செயலாளர் பொறுப்பு கழகத்தலைவர் மு.க.ஸ்டாலின் அவர்களுக்கு வழங்கப்பட்டது,தமிழ்நாடு முழுக்க குக்கிரா மங்கள் தோறும் மு.க.ஸ்டாலின் நேரில் சென்றார்.எளிதில் அணுகமுடியாத கிராமங்களுக்கு மாட்டு வண்டியில்இரு சக்கர வாகனத்தில்,நடந்தே சென்றும் ஆற்றல் மிக்க இளைஞர்களை கண்டெடுத்து கழகத்தின் கொள்கையை,குறிக்கோளை, லட்சியத்தை,சமூக நீதியை, கலைஞரின் முடிக்கங்களை போதித்தார்.அவரது கடின உழைப்பால்

பட்டிதொட்டி எங்கும் இளைஞர் அணி புதிய எழுச்சி ஏற்படுத்தியது,மக்களின் பேராதரவை பெற்றது, ஒரு உணர்ச்சிபூர்வ வரலாறு!

2019 ஆம் ஆண்டு தி.மு.க. இளைஞர் அணி செயலாளராக தலைமையேற்ற தமிழ்நாடு துணை முதலமைச்சர், இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் இளைஞர்களை புதிய எழுச்சியோடு வழி நடத்தி புது வரலாறு படைத்து வருகிறார்.30 லட்சம் இளைஞர்களை இளைஞர் அணியில் சேர்க்க கூளுரைத்து பட்டி

தொட்டி எங்கும் கிராமம் நகரம் என பம்பரமாக சுழன்று பணி ஆற்றி சாதித்துள்ளார்.இளைஞர்களை நல்வழிப்படுத்தும் வகையில் கிராமத்தோறும் ஒரு கலைஞர் நூலகத்தினை இளைஞர் அணி மூலம் உருவாக்கியுள்ளார்.

விளையாட்டு துறையில் சாதிக்க துடிக்கும் இளைஞர்களுக்கு விளையாட்டு உபகரணங்கங்களை கிராமம் தோறும் கிடைக்க செய்து அவர்களின் உடலும் உள்ளமும் மேம்படும் வகையில் பல்வேறு சீரிய திட்டங்களை இளைஞர் அணியினர் மூலம் செயல்படுத்தி வெட்டி வா! என்றால் கட்டி வரும் வகையில் இளைஞர் அணியினரை வீறுமிகு சிங்கங்களாய், சுறுசுறுப்பில் தேனீக்களாய் உருவாக்கி உள்ளார் நமது தமிழ்நாடு துணை முதலமைச்சர் உதயநிதி ஸ்டாலின் அவர்கள்

46 ஆம் ஆண்டில் அடியெடுத்து வைக்கும் கழகத்தின் இளைஞர் அணி “சங்கங்களால்,நல்ல நல்ல சங்கங்களால் நாம் சாதித்தல் கூடும்,

பெரும்,பெரும் காரியம்” என்று புரட்சி கவிஞர் பாரதி தாசன் பாடினாரே அதை உணர்ந்து ஒப்பற்ற எதிர்காலத்தை உருவாக்கிட தமிழ்நாடு துணை முதலமைச்சர்,கழக இளைஞர் அணி செயலாளர் உதயநிதி ஸ்டாலின் அவர்களின் தலைமையில் கூளுரைத்து

முதல் அணி மாத்திரம் அல்ல,

முதன்மை அணி என்று

பாராட்ட பெற்ற

இணையில்லா

இளைஞர் படையே !

வெற்றி நடைபோடுவீர் !!



நீலகிரி மாவட்டம், குன்னூர் சட்டமன்ற தொகுதி மேலூர் ஊராட்சிக்கு உட்பட்ட துாரமேட்டம் சமுதாய மண்டபத்தில் நடைபெற்ற உங்களுடன் ஸ்டாலின் திட்ட முகாமில், அரசு தலைமை கொற்புட கா.ராமச்சந்திரன், நீலகிரி மாவட்ட கழக பொறுப்பாளர் கே. எம். ராஜ் ஆகியோர் நேரில் சென்று துறை சார்ந்த அரங்கில் மனுக்கள் பதிவு செய்வதை பார்வையிட்டு பொதுமக்களிடம் முகாமின் சிறப்புப்பம் பற்றி தெரிவித்து கலந்துரையாடினர்.உடன் போஜன், ஏ.டி. லாஜன்ஸ், அன்பழகன் ஆர். பாலசுப்பிரமணி, முருகேஷ் ஆர். மணி மனேஷ்குமார், ராமகிருஷ்ணன், பீன்மலை மோகன் எம். எஸ். சுப்பிரமணி உட்பட கழக நிர்வாகிகள் பலர் கலந்து கொண்டனர்.